



# മഹാത്മാഗാന്ധി സർവ്വകലാശാല, കോട്ടയം

കെ. എൻ. വേണുഗോപാലൻ കർത്ത  
പബ്ലിക് റിലേഷൻസ് ഓഫീസർ  
ഫോൺ: 0481 2731020, 2732650,  
മൊബൈൽ: 9846720402

പി.ആർ.ഒ/35/14/2017

പത്രക്കുറിപ്പ്

2017 ജനുവരി 19

## പ്രാക്ടിക്കൽ പരീക്ഷ

5-ാം സെമസ്റ്റർ ഡ്യൂവൽ ഡിഗ്രി (ഡി.ഡി) എം.സി.എ (2014 അഡ്മിഷൻ-റഗുലർ) പരീക്ഷകളുടെ പ്രാക്ടിക്കൽ ജനുവരി 30 ന് ആരംഭിക്കും. വിശദമായ ടൈംടേബിൾ വെബ്സൈറ്റിൽ ലഭ്യമാണ്.

## ഫ്ലാഷ്മോബും സെമിനാറും സംഘടിപ്പിച്ചു.

മഹാത്മാഗാന്ധി യൂനിവേഴ്സിറ്റി സ്കൂൾ ഓഫ് ടെക്നോളജി ആൻഡ് അപ്ലൈഡ് സയൻസസ് നാഷണൽ സർവ്വീസ് സ്കീം പുല്ലരിക്കൂന്ന് ശാഖ റോഡ് സുരക്ഷാവാചാചരണത്തിന്റെ ഭാഗമായി കുമാരനല്ലൂരിൽ ഫ്ലാഷ്മോബും, 'റോഡ് സുരക്ഷയും ഗതാഗത നിയമങ്ങളും' എന്ന വിഷയത്തെ ആസ്പദമാക്കി ബോധവൽക്കരണ സെമിനാറും സംഘടിപ്പിച്ചു.

## സർവ്വകലാശാലാ കലോത്സവം.

മഹാത്മാഗാന്ധി യൂണിയൻ കലോത്സവം ഫിബ്രുവരി 20 മുതൽ 24 വരെ കോഴഞ്ചേരിയിൽ വച്ച് നടത്തുവാൻ സംഘാടക സമിതി തീരുമാനിച്ചതായി ചെയർമാൻ അജയ്നാഥും സെക്രട്ടറി അനീഷ്കുമാറും അറിയിച്ചു.

## അൽലറ്റിക് ടീമുകൾക്ക് സ്വീകരണവും അനുമോദനവും

അവിലേന്ത്യ അന്തർസർവ്വകലാശാലാ അൽലറ്റിക് ചാമ്പ്യൻഷിപ്പിൽ ജേതാക്കളായ എം.ജി.സർവ്വകലാശാലാ പുരുഷ വനിതാ ടീമുകൾക്ക് സ്വീകരണവും അനുമോദനസമ്മേളനവും സർവ്വകലാശാലാ അസംബ്ലി ഹാളിൽ ജനുവരി 19 ന് ഉച്ചയ്ക്ക് 1.15 ന് നടന്നു. പ്രസ്തുത ചടങ്ങിൽ അദ്ധ്യക്ഷതവഹിച്ചു കൊണ്ട് വൈസ്ചാൻസിലർ സർവ്വകലാശാലയിലെ കായിക പരിശീലനത്തിനുള്ള അടിസ്ഥാന സൗകര്യം മെച്ചപ്പെടുത്തി ഉന്നതനിലവാരത്തിലെത്തിക്കുവാനുള്ള പദ്ധതിക്ക് ലക്ഷ്യമിട്ടതായി അറിയിച്ചു. സിൻഡിക്കേറ്റംഗങ്ങളായ പ്രൊഫ ; ടോമിച്ചൻ ജോസഫും, അസംപ്ഷൻ കോളേജ് പ്രിൻസിപ്പൽ സിസ്റ്റർ അമല എന്നിവർ ആശംസയും അർപ്പിച്ചു. കായികാധ്യാപകർക്കും ടീമിലെ വിദ്യാർത്ഥികൾക്കും വൈസ്ചാൻസിലർ ട്രോഫികൾ സമ്മാനിച്ചു.

**കെ.ആർ നാരായണൻ അനുസ്മരണ പ്രഭാഷണം.**

വിദ്യാഭ്യാസ മേഖലയിൽ ബഹുസ്വരത നിലനിർത്തിയും എല്ലാ ജനവിഭാഗങ്ങളുടേയും പങ്കാളിത്തം ഉറപ്പാക്കിയും പൊതുവിദ്യാഭ്യാസ മേഖല തെറ്റായ പ്രചരണങ്ങളാൽ തഴച്ചു വളരുന്ന സ്വകാര്യ മേഖലയെ അപേക്ഷിച്ച് മുന്നേറ്റം തുടർന്നും ഇതിന്റെ ഭാഗമായി ഉന്നത പൊതുമേഖലാ വിദ്യാഭ്യാസ സ്ഥാപനങ്ങൾക്ക് എതിരെയുള്ള പ്രചരണങ്ങൾ നേരിടാൻ വിദ്യാർത്ഥികളും അധ്യാപകരും പൊതു സമൂഹവും നിശ്ശബ്ദതയുടെ രാഷ്ട്രീയം വെടിഞ്ഞ് ശബ്ദത്തിന്റെ രാഷ്ട്രീയം വീടടുക്കേ തുടർന്നും എം.ജി.യൂണിവേഴ്സിറ്റിയിൽ മനുഷ്യാവകാശ സംരക്ഷണത്തിനും, സാമൂഹ്യനീതിക്കുമായും സ്ഥാപിതമായ കെ.ആർ നാരായണൻ ചെയറിൽ “ഉന്നത വിദ്യാഭ്യാസ മേഖലയിലെ വെല്ലുവിളികൾ” എന്ന വിഷയത്തിൽ പ്രഭാഷണം നടത്തിയ ഡൽഹി യൂണിവേഴ്സിറ്റി രാഷ്ട്ര മീമാംസ പ്രൊഫ : എൻ. സുകുമാർ അഭിപ്രായപ്പെട്ടു. മർദ്ദിതരുടെ ബോധന ശാസ്ത്രത്തിൽ നിന്നും സ്വാതന്ത്ര്യത്തിന്റെ ബോധന ശാസ്ത്രത്തിലേക്ക് ഇന്ത്യൻ സർവ്വകലാശാലകൾ മാറേ താണെന്ന് അധ്യക്ഷത വഹിച്ചുകൊണ്ട് വൈസ് ചാൻസിലർ ഡോ : ബാബു സെബാസ്റ്റ്യൻ ഉദ്ബോധിപ്പിച്ചു.

പ്രസ്തുത ചടങ്ങിൽ സിൻഡിക്കേറ്റംഗം കെ.ഷറഫുദ്ദീൻ ആശംസ നേർന്നു, പ്രൊഫ : എ.എം തോമസ്, കെ.ആർ നാരായണൻ ചെയറിന്റെ കോ-ഓർഡിനേറ്റർ ഡോ : രാജേഷ് കോമത്ത് എന്നിവർ സംസാരിച്ചു. ഇന്ന് (ജനു : 20) ഹൈദരാബാദ് സെൻട്രൽ യൂണിവേഴ്സിറ്റിയിലെ പ്രൊഫ : ഡി. ഹര ഗോപാൽ ആഗോളീകരിക്കപ്പെടുന്ന വിദ്യാഭ്യാസവും വർഗ്ഗീകരിക്കപ്പെടുന്ന സമൂഹവും എന്ന വിഷയത്തിൽ എം.ജി സർവ്വകലാശാലാ സ്കൂൾ ഓഫ് എൻവയൺമെന്റ് സയൻസിൽ രാവിലെ 11 മണിക്ക് പ്രഭാഷണം നടത്തും.

**അടിക്കുറുപ്പ്**

അഖിലേന്ത്യ അന്തർസർവ്വകലാശാലാ അത്ലറ്റിക് ചാമ്പ്യൻഷിപ്പിൽ ജേതാക്കളായ എം.ജി.സർവ്വകലാശാലാ പുരുഷ വനിതാ ടീമുകൾക്കുള്ള അനുമോദനസമ്മേളനത്തിൽ വൈസ്ചാൻസിലർ ഡോ ; ബാബു സെബാസ്റ്റ്യൻ സംസാരിക്കുന്നു.

അഖിലേന്ത്യ അന്തർസർവ്വകലാശാലാ അത്ലറ്റിക് ചാമ്പ്യൻഷിപ്പിൽ ജേതാക്കളായ എം.ജി.സർവ്വകലാശാലാ പുരുഷ വനിതാ ടീമുകൾ ട്രോഫിയുമായി.

കെ.ആർ നാരായണൻ അനുസ്മരണ പ്രഭാഷണത്തിൽ വൈസ്ചാൻസിലർ ഡോ ; ബാബു സെബാസ്റ്റ്യൻ സംസാരിക്കുന്നു. വേദിയിൽ ഡോ : രാജേഷ് കോമത്ത്, പ്രൊഫ : എൻ. സുകുമാർ, പ്രൊഫ : എ.എം തോമസ്, കെ.ഷറഫുദ്ദീൻ എന്നിവർ.

**പബ്ലിക് റിലേഷൻസ് ഓഫീസർ (ഇൻ ചാർജ്)**